

ಬಳ್ಳಾರಿ ಜಿಲ್ಲೆಯಲ್ಲಿ ಸರ್ಕಾರ ವಹಿಸಿಕೊಂಡ ಔಷಧಾಲಯದ ನೌಕರರಿಗೆ
ವಿಶ್ರಾಂತಿ ವೇತನ ಮತ್ತು ಇತರ ಸೌಲಭ್ಯಗಳ ವಿಸ್ತರಣೆಯ ಬಗ್ಗೆ

೬೯ (೨೩೯) ಶ್ರೀ ಎಂ. ರಾಮಪ್ಪ (ಬಳ್ಳಾರಿ).—ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರು:—

- (ಅ) ಬಳ್ಳಾರಿ ಜಿಲ್ಲೆಯ ತಾಲ್ಲೂಕು ಅಭಿವೃದ್ಧಿ ಮಂಡಳಿಗಳು ನಡೆಸುತ್ತಿದ್ದ ಆಸ್ಪತ್ರೆಗಳನ್ನು ಸರ್ಕಾರ ವಹಿಸಿಕೊಂಡಿರುವ ಬಗ್ಗೆ ತಿಳಿದಿದೆಯೇ? ಹಾಗಿದ್ದಲ್ಲಿ ಯಾವಾಗ ಸರ್ಕಾರ ವಹಿಸಿಕೊಂಡಿದೆ?
- (ಆ) ಹಾಗಿದ್ದಲ್ಲಿ ಅಲ್ಲಿ ಕೆಲಸ ಮಾಡುತ್ತಿರುವ ನೌಕರರನ್ನು ಸರ್ಕಾರ ನೌಕರರೆಂದು ಪರಿಗಣಿಸಿದೆಯೇ? ಹಾಗಿದ್ದಲ್ಲಿ ಅವರಿಗೆ ಪಿಂಚಣಿ ಹಾಗೂ ಇತರ ಸೌಲಭ್ಯಗಳನ್ನು ಸರ್ಕಾರ ನೌಕರರಿಗೆ ಕೊಡುವ ರೀತಿ ಕೊಟ್ಟಿದೆಯೇ? ಹಾಗೂ ಸರ್ಕಾರ ಅವರನ್ನು ಸರ್ಕಾರಕ್ಕೆ ವಹಿಸಿಕೊಂಡ ದಿವಸದಿಂದ ಎಲ್ಲ ಸೌಲಭ್ಯಗಳನ್ನು ಕೂಡಲೇ ಕೊಡುವುದೇ?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು).—

(ಅ) ಹೌದು. ೧೯೭೯ ಹಾಗೂ ೧೯೮೦ರಲ್ಲಿ.

(ಆ) ಸರ್ಕಾರಿ ಸೇವೆಗೆ ಈ ನೌಕರರನ್ನು ತೆಗೆದುಕೊಳ್ಳುವ ಪ್ರಶ್ನೆ ಸರ್ಕಾರದ ಪರಿಶೀಲನೆಯಲ್ಲಿದೆ. ಸರ್ಕಾರ ನೌಕರರೆಂದು ಪರಿಗಣಿಸಿದ ಕೂಡಲೇ ಎಲ್ಲಾ ಸೌಲಭ್ಯಗಳನ್ನು ಕೊಡಲಾಗುವುದು.

ಶ್ರೀ ಎಂ. ರಾಮಪ್ಪ. —ಮಾನ್ಯ ಅಧ್ಯಕ್ಷರೇ, ಕೆಲವು ಆಸ್ಪತ್ರೆಗಳಲ್ಲಿ ಇದ್ದಂಥ ವೈದ್ಯರು ಸತ್ತು ಹೋಗಿದ್ದಾರೆ. ಅಲ್ಲಿಗೆ ಬರತಕ್ಕ ರೋಗಿಗಳನ್ನು ನೋಡುವವರು ಇಲ್ಲದೆ ರೋಗಿಗಳೂ ಕೂಡ ಸತ್ತುಹೋಗುತ್ತಿದ್ದಾರೆ. ನಿವೃತ್ತ ನೋಡಿದರೆ ವೈದ್ಯರನ್ನು ನೇಮಕ ಮಾಡುತ್ತೇವೆಂದು ಹೇಳುತ್ತಿದ್ದೀರಿ. ಕಳೆದ ೩-೪ ವರ್ಷದಿಂದಲೂ ವೈದ್ಯರನ್ನು ನೇಮಕ ಮಾಡಿಲ್ಲ ಎಂದರೆ ಸರ್ಕಾರದವರು ಏನು ಮಾಡುತ್ತಿದ್ದೀರಿ? ನಿವೃತ್ತ ವೈದ್ಯರನ್ನು ನೇಮಕ ಮಾಡುತ್ತೀರೋ ಇಲ್ಲವೋ? ನೇಮಕ ಮಾಡುವುದಾದರೆ ಇನ್ನು ದಿವಸದಲ್ಲಿ ನೇಮಕ ಮಾಡುತ್ತೀರಿ? ಒಂದು ವೇಳೆ ನಿವೃತ್ತ ನೇಮಕ ಮಾಡದಿದ್ದರೆ ಈ ಆಸ್ಪತ್ರೆಗಳನ್ನು ಮುಚ್ಚುತ್ತೀರಾ?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ. —ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಏತಕ್ಕೆ ಇಷ್ಟು ಆವೇಶಕ್ಕೆ ಒಳಗಾಗಿ ಮಾತನಾಡುತ್ತಿದ್ದಾರೆ ನನಗಂತೂ ಗೊತ್ತಾಗುತ್ತಿಲ್ಲ. ಸ್ಥಳೀಯ ಸಂಸ್ಥೆಗಳು ನಡೆಸುತ್ತಿದ್ದ ಆಸ್ಪತ್ರೆಗಳನ್ನು ಸರ್ಕಾರವೇ ವಹಿಸಿಕೊಂಡ ಮೇಲೆ ಅಲ್ಲಿ ಕೆಲಸ ಮಾಡುತ್ತಿದ್ದ ವೈದ್ಯರು ಮತ್ತು ಸಿಬ್ಬಂದಿ ವರ್ಗವನ್ನೆಲ್ಲಾ ಸರ್ಕಾರಿ ನೌಕರರೆಂದೇ ಪರಿಗಣಿಸಿ ಸರ್ಕಾರಿ ಆಸ್ಪತ್ರೆಗಳಲ್ಲಿರತಕ್ಕ ವೈದ್ಯರು ಮತ್ತು ಇತರ ಸಿಬ್ಬಂದಿ ವರ್ಗದವರಿಗೆ ಏನೇನು ಸೌಲಭ್ಯಗಳನ್ನು ಕೊಡಲಾಗುತ್ತಿದೆಯೋ ಅದಲ್ಲವನ್ನೂ ಇವರಿಗೆ ಕೊಡುವ ಸಲುವಾಗಿ ವಿಭಾಗ ಮಟ್ಟದಲ್ಲಿ ಒಂದು ಸ್ಕ್ರೀನಿಂಗ್ ಕಮಿಟಿ ಕೆಲಸ ಮಾಡುತ್ತಿದೆ. ಸ್ಥಳೀಯ ಸಂಸ್ಥೆಗಳ ಆಡಿಯಲ್ಲಿ ಕೆಲಸ ಮಾಡುತ್ತಿದ್ದ ೬೦೧ ಆಸ್ಪತ್ರೆಗಳನ್ನೂ ಎರಡು ಸರ್ಕಾರಿ ಆದೇಶಗಳ ಪ್ರಕಾರ ತನ್ನ ವಶಕ್ಕೆ ತೆಗೆದುಕೊಂಡಿದೆ. ಈ ೬೦೧ ಆಸ್ಪತ್ರೆಗಳ ಪೈಕಿ ೨೧೧ ಆಸ್ಪತ್ರೆಗಳಿಗೆ ಸಂಬಂಧಪಟ್ಟ ವೈದ್ಯರು ಮತ್ತಿತರ ಸಿಬ್ಬಂದಿ ವರ್ಗದವರಿಗೆ ಸಂಬಳ ಸಾರಿಗೆ, ಪಿಂಚಣಿ ಮುಂತಾದ ಸೌಲಭ್ಯಗಳನ್ನು ಕೊಡುವ ಬಗ್ಗೆ ಈ ಸ್ಕ್ರೀನಿಂಗ್ ಕಮಿಟಿಯವರು ತಮ್ಮ ಪರದಿಯನ್ನು ಕೊಟ್ಟಿದ್ದಾರೆ. ಇನ್ನೂ ೪೦೦ ಆಸ್ಪತ್ರೆಗಳಿಗೆ ಸಂಬಂಧಪಟ್ಟಂತೆ ಪರದಿ ಬರಬೇಕಾಗಿದೆ. ಸ್ಕ್ರೀನಿಂಗ್ ಕಮಿಟಿಯವರು ಪರದಿಯನ್ನು ಕೊಡುವುದರಲ್ಲಿ ಸ್ವಲ್ಪ ವಿಳಂಬವಾಗಿರುವುದರಿಂದ ಈ ಸಮಸ್ಯೆಗಳು ಬಂದಿವೆ. ಅವರು ಪರದಿಯನ್ನು ಕೊಟ್ಟು ಕೂಡಲೇ ನಾವು ಏನೇನು ಕ್ರಮಗಳನ್ನು ತೆಗೆದುಕೊಳ್ಳಬೇಕೋ ಅದನ್ನೆಲ್ಲಾ ಅದಷ್ಟು ಬೇಗ ತೆಗೆದುಕೊಳ್ಳುತ್ತೇವೆ.

ಶ್ರೀ ಎಂ. ರಾಮಪ್ಪ. —ಸಾರ್, ಆ ಸರ್ಕಾರ ಹಾಗೆ ಮಾಡಿತ್ತು, ನಮ್ಮ ಸರ್ಕಾರ ಬಂದಮೇಲೆ ಈ ರೀತಿ ಮಾಡಿತು ಎಂದು ಹೇಳುವುದು ಬೇಡ. ಅಲ್ಲಿ ಕೆಲಸ ಮಾಡತಕ್ಕ ಸಿಬ್ಬಂದಿವರ್ಗದವರಿಗೆ ಇವರು ಏನು ಮಾಡಿದರು ಎಂಬುದು ನಮಗೆ ಬೇಕು.

ಶ್ರೀ ಪಿ.ಜಿ.ಆರ್. ಸಿಂಧ್ಯಾ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಈ ರೀತಿ ಅನಗತ್ಯ ಆವೇಶಕ್ಕೆ ಏತಕ್ಕೆ ಬಳಗಾಗುತ್ತಿದ್ದಾರೆ? ೧೯೭೯ ಮತ್ತು ೧೯೮೦ರಲ್ಲಿ ಸರ್ಕಾರದವರು ಮಾಡಿದ ಅಜ್ಜಿ ಸರಿಯಾಗಿದೆ. ಅನಂತರ ಡಿವಿಷನಲ್ ಲೆವೆಲ್‌ನಲ್ಲಿ ಸ್ಕ್ರೀನಿಂಗ್ ಕಮಿಟಿಯನ್ನು ಮಾಡಿದಾರೆ. ಈ ಸ್ಥಳೀಯ ಆಸ್ಪತ್ರೆಗಳಲ್ಲಿರತಕ್ಕ ವೈದ್ಯರು ಮತ್ತು ಸಿಬ್ಬಂದಿ ವರ್ಗದವರಿಗೆ ಏನೇನು ಸೌಲಭ್ಯಗಳನ್ನು ಕೊಡಬೇಕೆಂದು ಕೇಳುತ್ತಿದ್ದೀರೋ ಅದನ್ನು ಸ್ಕ್ರೀನಿಂಗ್ ಕಮಿಟಿಯವರು ತಮ್ಮ ವರದಿಯನ್ನು ಕೊಟ್ಟು ಕೂಡಲೇ ಇವರಿಗೆ ಎಲ್ಲ ಸೌಲಭ್ಯಗಳನ್ನು ಕೊಡುವುದಕ್ಕೆ ವ್ಯವಸ್ಥೆ ಮಾಡುತ್ತೇವೆಂದು ಹೇಳಿದ್ದೇವೆ.

ಶ್ರೀ ಎಂ. ರಾಮಪ್ಪ.—ಇನ್ನು ಎಷ್ಟು ದಿವಸದಲ್ಲಿ ಈ ಕೆಲಸ ಆಗಬಹುದು ?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ.—ಇನ್ನು ೩ ತಿಂಗಳೊಳಗಾಗಿ ಮಾಡುತ್ತೇವೆಂದು ಹೇಳಿದ್ದೇವೆ.

ಮಧ್ಯಪ್ರದೇಶದಿಂದ ಕರ್ನಾಟಕಕ್ಕೆ ಹೆಚ್ಚಿನ ಪ್ರಮಾಣದಲ್ಲಿ ಕೇಸರಿಬೇಳೆ ರವಾನೆಯಾಗುತ್ತಿರುವುದು

೭೦ (೨೪೦) ಶ್ರೀ ಕೆ. ಜಿ. ಮಹೇಶ್ವರಪ್ಪ (ಮಾಯಕೋಂಡ).—ಮಾನ್ಯ ಆಹಾರ ಹಾಗೂ ನಾಗರಿಕ ಸರಬರಾಜು ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ:—

- ಅ) ಮಧ್ಯ ಪ್ರದೇಶದಿಂದ ಕರ್ನಾಟಕ ರಾಜ್ಯಕ್ಕೆ ಬಹಳಷ್ಟು ಕೇಸರಿಬೇಳೆ ಬರುತ್ತಿದೆಯೇ?
- ಆ) ಮೇಲ್ಕಂಡ ಕೇಸರಿಬೇಳೆಯನ್ನು ಕಡ್ಡೆ ಬೇಳೆಯೊಂದಿಗೆ ಕಲಬೆರಕೆ ಮಾಡಿ ಬಹಳಷ್ಟು ಮಾರಾಟ ಮಾಡಲಾಗುತ್ತಿದೆಯೇ?
- ಇ) ಕೇಸರಿಬೇಳೆ ತಿಂದ ಪಕ್ಷದಲ್ಲಿ ಜನಗಳಿಗೆ ಲ್ಯಾಕ್ರಿಸಮ್ ಅಥವಾ ಕಾಲಿಗೆ ವಾಶ್ವವಾಯು ರೋಗ ಬರುವುದು ಎಂದು ಗೊತ್ತಿದೆಯೇ ?
- ಈ) ಮೇಲ್ಕಂಡ ಕೇಸರಿಬೇಳೆಯನ್ನು ಕಲಬೆರಕೆ ಮಾಡಿ ಮಾರಾಟ ಮಾಡುವುದನ್ನು ತಪ್ಪಿಸಲು ಸರ್ಕಾರ ಕ್ರಮ ತೆಗೆದುಕೊಂಡಿದೆಯೇ ?

ಶ್ರೀ ಜಿ. ಬಸವಣ್ಣಪ್ಪ (ಆಹಾರ ಹಾಗೂ ನಾಗರಿಕ ಸರಬರಾಜು ಮಂತ್ರಿಗಳು).—

- ಅ) ಇಲ್ಲ.
- ಆ) ಪ್ರಿವೆನ್ಷನ್ ಆಫ್ ಫುಡ್ ಅಡಲ್ಟೇಷನ್ ನೀತಿ ಪ್ರಕಾರ ಈ ಸಮಸ್ಯೆಯು ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಗೆ ಸಂಬಂಧಪಟ್ಟಿರುತ್ತೆ. ಅವರಿಂದ ಈ ಇಲಾಖೆಗೆ ಮೇಲ್ಕಂಡ ವಿಷಯವಾಗಿ ಯಾವ ದೂರುಗಳು ಬಂದಿರುವುದಿಲ್ಲ.
- ಇ) ಹೌದು.
- ಈ) ಸರ್ಕಾರ ಹುಕುಂ ಪಿಎಲ್‌ಎಮ್ ೧೯೫ ಪಿಎಪಿಎಫಿ ದಿನಾಂಕ ೩೦-೪-೧೯೬೩ರ ಪ್ರಕಾರ ಮೇಲ್ಕಂಡ ಕೇಸರಿಬೇಳೆಯನ್ನು ಮಾರಾಟ ಮಾಡಲು ತಡೆ ಮಾಡಿರುತ್ತೆ. ಇದರ ಬಗ್ಗೆ ಜಿಲ್ಲಾಧಿಕಾರಿಗಳಿಗೆ ಸೂಕ್ತ ಕ್ರಮ ತೆಗೆದುಕೊಳ್ಳಲು ಆದೇಶಿಸಿರುತ್ತೆ.

ಶ್ರೀ ಕೆ. ಜಿ. ಮಹೇಶ್ವರಪ್ಪ.—ಸ್ವಾಮಿ, ನನ್ನ (ಅ) ಪ್ರಶ್ನೆ “ಮಧ್ಯಪ್ರದೇಶದಿಂದ ಕರ್ನಾಟಕ ರಾಜ್ಯಕ್ಕೆ ಬಹಳಷ್ಟು ಕೇಸರಿ ಬೇಳೆ ಬರುತ್ತಿದೆಯೇ?” ಎಂದು ಕೇಳಿರುವುದಕ್ಕೆ “ಇಲ್ಲ” ಎಂದು ಉತ್ತರವನ್ನು ಕೊಟ್ಟಿದ್ದೀರಿ. ಆದ್ದರಿಂದ.

I would like to quote from the Nutrition Foundation of India-October report. It reads thus:—

“Report of the Study sponsored by the National Foundation of India released in October last has concluded that Lathyrus Satives (Kesaridal) is moving in a big way after adulteration of pulses in Southern States.....